



Влада на Република Северна Македонија

Врз основа на член 16 став (1) алинеја 8 и став (3) од Законот за здравствената заштита („Службен весник на Република Македонија“ бр. 43/12, 145/12, 87/13, 164/13, 39/14, 43/14, 132/14, 188/14, 10/15, 61/15, 154/15, 192/15, 17/16, 37/16 и 20/19 и „Службен весник на Република Северна Македонија“ бр.101/19, 153/19, 180/19, 275/19, 77/21, 122/21, 178/21, 150/22 и 236/22), Владата на Република Северна Македонија, на седницата одржана на _____, донесе

ПРОГРАМА ЗА ОБЕЗБЕДУВАЊЕ НА ТРОШОЦИТЕ ЗА БОЛНИ КОИ СЕ ТРЕТИРААТ СО ДИЈАЛИЗА И АКТИВНОСТИ ЗА ПАЦИЕНТИТЕ СО ХЕМОФИЛИЈА ВО РЕПУБЛИКА СЕВЕРНА МАКЕДОНИЈА ЗА 2023 ГОДИНА

1. БОЛНИ СО ХРОНИЧНА БУБРЕЖНА ИНСУФИЦИЕНЦИЈА И НИВНО ТРЕТИРАЊЕ СО ДИЈАЛИЗА

Пациентите со хроничната бубрежна инсуфициенција се лекуваат со хемодијализа за нивно оспособување за вршење на секојдневните активности.

- 1.1.** Обезбедување на лекување на најмногу 20 пациенти од Република Албанија, како итни случаи за хемодијализа во траење од еден циклус, за една година во ЈЗУ Завод за нефрологија Струга кои се опфатени со Спогодбата меѓу Македонската Влада и Албанската Влада за соработка во областа на здравството и медицинските науки.

Извршители: ЈЗУ Специјализирана болница за нефрологија-Струга
Индикатор: број на пациенти на хроничен хемодијализен третман
Рок на извршување: континуирано

1.2. Покривање на трошоци за дијализа на лица без здравствено осигурување.

Со оваа активност се покриваат трошоците за хроничен дијализен третман и хемодијализација за лица кои во периодот на отпочнување на хемодијализниот третман немаат здравствено осигурување во временски период од максимум 60 дена, кој е доволен за регулирање на здравственото осигурување.

Извршители: центри за хемодијализен третман
Индикатор: број на пациенти со покриени трошоци за хроничен хемодијализен третман
Рок на извршување: континуирано

1.3 Спроведување на вакцинација и ревакцинација за сите пациенти на хемодијализа согласно протоколот за вакцинација на пациентите на хемодијализа

- 1.3.1** Набавка на Хепатит Б адулт вакцини од страна на ЈЗУ Центар за јавно здравје Битола за потребите на 10-те центри за јавно здравје каде е потпишана двогодишна јавна набавка за вакцина Хепатит Б адулт;

Извршител: ЈЗУ Центар за јавно здравје - Битола
Рок на извршување: мај 2023



Влада на Република Северна Македонија

Индикатор: склучени договори по спроведена постапка за јавна набавка и записник од прием на вакцини

1.3.2 Спроведување на вакцинација и ревакцинација за сите пациенти на хемодијализа согласно протоколот за вакцинација на пациентите на хемодијализа

Извршител: 10-те центри за јавно здравје

Рок на извршување: континуирано

Индикатор: извештај за број на пациенти на хемодијализа вакцинирани/
ревакцинацирани со Хепатит Б вакцина.

2. ПРЕВЕНЦИЈА НА КОМПЛИКАЦИИ КАЈ ЛИЦАТА СО ХЕМОФИЛИЈА

2.1 Хемофилија А и хемофилија Б се наследни заболувања кои настануваат заради неспособноста на организмот да создава т.н. фактор VIII или фактор IX во доволни количини. Доколку овие лица адекватно и навремено не се лекуваат, кај нив може да настанат сериозни компликации.

Покрај активностите за лекување на лицата со хемофилија, потребен е и интегративен и сеопфатен пристап. Целта е подобрување на состојбата на овие лица преку рано препознавање и навремено лекување, нивна едукација и едукација на нивните семејства и други активности. Затоа Центарот за хемофилија при ЈЗУ Институтот за трансфузиона медицина (ЈЗУ ИТМ) како Центар за сеопфатна грижа, заедно со граѓанските здруженија ги проширува досегашните активности.

2.2 Планирани активности за унапредување на грижата за лицата со коагулопатии во 2023 година, за која е неопходна координација помеѓу Министерството за здравство, Центарот за хемофилија при ИТМ, ЈЗУ УК за хематологија, ЈЗУ УК за детски болести и граѓанските здруженија на лица со коагулопатии.

2.2.1 Спроведување на анкети помеѓу здравствените работници, според што потоа ќе се организираат работилници со здравствени работници од примарна и секундарна здравствена заштита.

2.2.2 Спроведување на анкети со граѓаните како би можело да се процени нивното познавање на коагулопатиите и според тоа да се креира кампања за подигање на јавната свест.

2.2.3 Организирање на работилници со заедничко учество на Министерството за здравство, Центарот за хемофилија при ИТМ, ЈЗУ УК за хематологија, ЈЗУ УК за детски болести и граѓанските здруженија на лица со коагулопатии.

2.2.4 Спроведување на епидемиолошко и клиничко истражување за здравствениот статус и работната способност кај лицата со хемофилија и останати вродени нарушувања на системот за коагулација, како и примена на индивидуални здравствено-промотивни активности.

2.2.5 Превентивни кардиоваскуларни прегледи за возрасните лица со хемофилија и останати коагулопатии. Активностите треба да бидат спроведени во соработка помеѓу, Центарот за хемофилија при ИТМ, ЈЗУ УК за кардиологија, ЈЗУ Универзитетски институт за клиничка биохемија и граѓанските здруженија на лица со коагулопати.

Извршители: Центарот за хемофилија при ИТМ, ЈЗУ УК за кардиологија, ЈЗУ УК за хематологија, ЈЗУ УК за детски болести, ЈЗУ Универзитетски институт за клиничка биохемија и граѓанските здруженија на лица со коагулопати.

Индикатор: број на спроведени анкети, број на спроведени едукативни работилници за здравствени работници, број на едукативни работилници за компликациите од



Влада на Република Северна Македонија

коагулопатиите и број на превентивни кардиоваскуларни прегледи за возрасните лица со коагулопатии.

Рок на извршување: Квартално

3. ФИНАНСИРАЊЕ НА ПРОГРАМАТА

Оваа програма ќе се реализира во обем и содржина во вкупен износ од 2.000.000,00 денари, согласно одобрените средства од основниот буџет. Распределбата на финансиските средства по планирани активности и извршители, прикажани се во Табела број 1.

Табела број 1

Вид на активност	Потребни финансиски средства (во ден.)	Извршител
1.1 Потребни средства за дијализа на пациенти опфатени со Спогодбата меѓу македонската Влада и албанската Влада за соработка во областа на здравството и медицинските науки	100.000,00	ЈЗУ Завод за нефрологија Струга
1.2 Покривање на трошоци за хемодијализа и хемодијализација на лица без здравствено осигурување до најмногу 60 дена	550.000,00	Хемодијализни центри
1.3.1 Набавка на 5000 дози Хепатит Б адулт вакцини (за две години и сукцесивно ќе се земаат од ЦЈЗ)	1.250.000,00	ЈЗУ ЦЈЗ Битола за потребите на 10-те центри за јавно здравје;
1.3.2 Покривање на трошоци за спроведување на вакцинација и ревакцинација за сите пациенти на хемодијализа согласно протоколот за вакцинација на пациентите на хемодијализа	50.000,00	10-те Центри за јавно здравје
2. Превенција на хемофилија по пат на едукативни активности (семинари, флаери и брошури) и план за унапредување на грижата за лицата со хемофилија и други вродени коагулопатии во 2023 година	50.000,00	ЈЗУ Институт за трансфузиона медицина-Центар за хемофилија, ЈЗУ УК за кардиологија, ЈЗУ УК за хематологија, ЈЗУ УК за детски болести, ЈЗУ Универзитетски институт за клиничка биохемија и граѓанските здруженија на лица со коагулопатии.
ВКУПНО ПОТРЕБНИ СРЕДСТВА:	2.000.000.00 денари	



Влада на Република Северна Македонија

Во рамките на оваа програма ќе се исплатат и неизмирени обврски за 2022 година.

Со оглед на тоа дека здравствениот статус на населението не претставува константна категорија и истата подлежи на варијации во болестите и бројот на пациентите, не е можно да се предвиди апсолутно точен број на заболените.

4. ИЗВРШИТЕЛИ НА ПРОГРАМАТА

Извршители на оваа програма се ЈЗУ Завод за нефрологија Струга, здравствените установи во кои пациентите се лекуваат со хемодијализа, 10-те Центри за јавно здравје, ЈЗУ Институт за трансфузиона медицина-Центар за хемофилија, ЈЗУ УК за кардиологија, ЈЗУ УК за хематологија, ЈЗУ УК за детски болести, ЈЗУ Универзитетски институт за клиничка биохемија и граѓанските здруженија на лица со коагулопатии.

5. НАЧИН НА ФАКТУРИРАЊЕ НА УСЛУГИТЕ

Министерството за здравство месечно ќе ги распределува средствата до здравствените установи за хемодијализен третман извршители на активностите врз основа на доставени фактури и извештаи за реализација на активностите содржани во оваа програма, фактурирани согласно референтните цени на Фонд за здравствено осигурување на Република Северна Македонија. Здравствените установи каде се спроведува дијализа на пациентите, вршат поединечно фактурирање со прилог: за секој пациент со извештај, доказан материјал, пресметка и потврда за статус на неосигурано лице издадена од Фонд за здравствено осигурување на Република Северна Македонија со точни податоци за временскиот период за неосигураноста.

Центрите за јавно здравје доставуваат во прилог на фактурата и копија од рамковната спогодба за јавна набавка, копија од склучен договор за набавка со најповолен понудувач и испратница за достава на вакцините.

6. ДОСТАВУВАЊЕ НА ГОДИШНИ ИЗВЕШТАИ И РОКОВИ

Здравствените установи кои се извршители на оваа програма доставуваат месечни извештаи за реализирани активности согласно роковите за извршување наведени во оваа програма, а годишен извештај за реализирани активности за 2023 година до Министерството за здравство најдоцна до 15.01.2024 година.

7. МОНИТОРИНГ И ЕВАЛУАЦИЈА

Министерството за здравство ќе врши редовни контроли најмалку на секои три месеци во јавните здравствени установи извршители на оваа програма, во делот на реализирани активности согласно оваа програма.

8. Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. _____
_____ год.

ПРЕТСЕДАТЕЛ
НА ВЛАДАТА НА РЕПУБЛИКА СЕВЕРНА МАКЕДОНИЈА,

Скопје

Димитар Ковачевски